

ڈاکٹر احمد خان صاحب - ادارہ تحقیقات اسلامی - اسلام آباد

اسلام و سنیقیت

عظیم گڑھ میں سیمینار کی روداد

وہ یہ ہے کہ جب سید سلیمان ندوی کو ندوۃ العلماء میں ۱۹۵۳ء میں دوبارہ جانے کا اتفاق ہوا تو انہوں نے ندوہ میں داخلے کے وقت یہ شعر پڑھا تھا

میں اپنے گھر میں آیا ہوں مگر انداز تو دیکھ میں اپنے آپ کو مانند مہاں لے کے آیا ہوں

بعینہ یہ شعر ان کے فرزند احمد ڈاکٹر سید سلمان نے اس موقع پر اپنے تاثرات شروع کرنے سے پہلے پڑھا۔ اور کہا کہ مجھے کچھ نہیں سوچنا کہ بات کہاں سے شروع کروں اور کہاں لے جاؤں۔ اس جگہ (عظیم گڑھ) میرا بچپن، لٹکپن اور غرضیکہ جوانی تک کے ایام گزرے ہیں۔ اس متصل باغ میں کھیل کر جوان ہوا۔ مگر اسے دیکھنے کی نوبت نہ آئی۔ تا آنکہ آج تقریباً پچیس سال کے بعد یہاں آیا ہوں۔

افتتاحی اجلاس کے بعد ساڑھے تین بجے کے قریب مہمانانِ گرامی نے شبلی نیشنل کالج کا معائنہ کیا اور چار بجے شبلی ایڈمی کی طرف سے دارالمصنفین کے خوبصورت گرامی لان میں عصرانہ دیا گیا۔ جس کے دوران سید صباح الدین عبدالرحمن صاحب نے مجھے یاد فرمایا اور کتب خانے میں لے گئے جو ابھی عام لوگوں کے لئے بند پڑا تھا۔ فرمانے لگے کہ یہ محفوظات کی نائش خاص طور پر آپ حضرات کے دیکھنے کے قابل ہے۔ اس لئے آپ اسے ذرا تسلی سے دیکھ لیں۔ بعد میں بھڑکے اندر اس قدر دیکھنے کا موقع نہ ملے گا۔ سینکڑوں نادر محفوظات کا یہ مجموعہ اس پورے علاقے کی علمی و ثقافتی زندگی کی بھرپور عکاسی کر رہا تھا۔ حقیقت یہ ہے کہ محفوظات دیکھنے کا یہ انداز کہ اوپر سے ٹائٹل پڑھ لئے اور بس یہ انداز عام نائش بینوں کو تو اچھا لگتا ہو گا مگر محفوظات کے شائقین اور محبین کے لئے کسی طرح مناسب نہیں ہے۔ وہ تو ان خطی نسخوں کو بغور دیکھنے کے عادی ہوتے ہیں۔ تاہم اس مجلس میں دارالمصنفین کے سارے مشی بہا ذخیرے پر نظر ڈالی اور باہر نکلے۔ مگر حقیقت یہ ہے کہ یوں پیاس بجھی نہیں۔ بلکہ اور بھڑکی۔ اس شام نائش کا باقاعدہ افتتاح ہوا۔ جسے سینکڑوں لوگوں نے بڑے انہماک سے دیکھا

شام کو سات بجے سینار کا پہلا اجلاس کانو کنیشن ہال میں منعقد ہوا۔ اس اجلاس کی صدارت قطر کے معروف عالم یوسف القرضاوی کر رہے تھے۔ اور ان کا ساتھ حضرت مولانا ابوالحسن علی ندوی دے رہے تھے جب کہ اس جلسے کو جناب محمد راج ندوی صاحب کنڈٹ کر رہے تھے۔ مندرجہ ذیل مقالات اس اجلاس میں پڑھے گئے۔

۱۔ ڈاکٹر محمد محمود الطنطاوی - انتشار الاسلام بالاسلم لا بالسیف (عربی) صدر شعبہ شریعت و قانون ابو ظہبی

۲۔ سید امیر حسن عابدی (دہلی) ڈاکٹر براون اور اسلام

۳۔ پروفیسر خلیق نظامی (علی گڑھ) مستشرقین کے افکار کے مختلف ادوار

۴۔ پروفیسر سعید احمد اکبر آبادی (دہلی) گولڈ زیور اور اسلام

ان مقالات کا اردو ترجمہ جناب سلطان حسن ندوی کر رہے تھے۔ اور اپنے یہ فرائض اس خوبی سے نبھا رہے تھے کہ ان کی زبان دیکھنے اور سننے سے تعلق رکھتی ہے۔ آخر میں صدر جلسہ نے اپنے قیمتی تاثرات سے سامعین کو نوازا۔ اور قریباً ۹ بجے یہ جلسہ اختتام پذیر ہوا۔

دوسرے دن صبح اس آواز نے ہمیں چونکا دیا کہ "مولانا آپ کتنے ہی بڑے مولانا بن جائیں۔ تو جو نیر ہی ہیں" یہ الفاظ مولانا عبد القدوس ہاشمی کے تھے جو مولانا ابوالحسن علی ندوی کو مخاطب ہو کر کہہ رہے تھے۔ جنہوں نے ازراہ لطف مولانا ہاشمی کو ان کے خیمے میں ہی ملنا پسند کیا۔ وہیں ہمیں معلوم ہوا اندوۃ العلماء میں یہ دستور ہے کہ سینئر طلبہ کی عزت و توقیر اس طرح کی جاتی ہے۔ جس طرح ایک استاد یا بڑے بھائی کی۔ چنانچہ غالباً اس دستور کے مطابق مولانا علی میاں جو سید عبد القدوس ہاشمی سے ندوہ میں تعلیم کے دوران جو نیر تھے۔ خود ملنے تشریف لائے۔ ایک آدھ گھنٹہ یہ مجلس بہا رہی جس میں ندوہ کی قدیم باتیں، وہاں کے پرانے اساتذہ کی علمی بحثیں، اتنے لمبے عرصے کے مختلف ادوار۔ غرضیکہ ندوہ کی مناسبت سے بہت سے امور دونوں اساطین علم کے مابین زیر بحث رہے۔

۲۲ تاریخ صبح ۹ بجے دوسرا اجلاس شروع ہوا جس کی صدارت مفتی عتیق الرحمن فرما رہے تھے جب کہ علی میاں ان کے ساتھ معاون کی حیثیت سے تشریف فرما تھے۔ اس جلسے کو کنڈٹ کرنے کے فرائض مرحوم سید سلیمان ندوی کے ہونہار لڑندہ اور اس دارالمصنفین کے بے نظیر سپوت ڈاکٹر سید سلیمان ندوی فرما رہے تھے۔

اس نشست میں مندرجہ ذیل مقالات پڑھے گئے۔

۱۔ عبد العظیم الیب المتشرفون والاسلام - پروفیسر ضیاء الحسن فاروقی - سر ملٹن ایگزیٹو اور اسلام

۲۔ پروفیسر مشیر الحق کینٹ ویل سمیٹھ اور اسلام - سید اوصاف علی اسلام اور مستشرقین

ان مقالات کے عربی تراجم کبھی ڈاکٹر سلمان ندوی اور کبھی سید سلیمان حسنی کر رہے تھے۔ سب سے آخر میں حضرت

مولانا ابوالحسن علی ندوی نے جو دوران جلسہ بھی کئی قیمتی باتوں سے مختلف تشریح طلب باقیں فرماتے رہے۔ انہوں نے ایک

۱۔ رقم پر کسی صاحب کی بات پر مستشرقین کی لایعنی تحقیقات پر تبصرہ کرتے ہوئے یہ تاریخی جملہ کہا کہ :-
 "اب تک ہم اس امر سے واقف تھے کہ عقل مجرد کا وجود نہیں ہے۔ مگر اب علم ہوا ہے کہ علم مجرد اور تحقیق مجرد کا بھی کوئی
 وجود نہیں ہے۔ جب تک کہ اس کے پیچھے صادق جذبہ، گہرا ایمان اور ایک نہ ختم ہونے والی محبت کا فرما نہ ہو۔
 مفتی صاحب کے اختتامی کلمات کے بعد مولانا علی میاں نے خلد بخش لائبریری پٹنہ کے ڈائریکٹر عابد رضا علی بیدار
 نے دوران اجلاس ایک تجویز پیش کی تھی کہ مستشرقین نے اسلام کے بارہ میں میڈیول اسلام، اسلامی اسلام اور ایک
 اسلام وغیرہ غلط اصطلاحیں گھڑی ہیں۔ ان کی تلفیظ کے بعد ایک درست اصطلاح محمدی اسلام کیوں نہ رائج کی جائے۔
 اس کا جواب دیتے ہوئے علی میاں نے فرمایا کہ اسلام کا اصلی نام جو قرآن کریم میں وارد ہوا ہے ان الدین عند اللہ الاسلام و
 من یتبع غیر الاسلام دینا فلن یقبل منه۔ اس اصطلاح سے ادھر ادھر ہونا مناسب نہ ہوگا۔

مقوڑے سے وقفے بلکہ وہیں چائے پینے کے بعد اس سے اگلا یعنی تیسرا سیشن شروع ہوا۔ یہاں یہ قابل ذکر بات ہے
 کہ اجلاس صوفیہ پاکستانی مندوبین کے لئے مختص کیا گیا تھا۔ جس کی صدارت جناب سید حامد صاحب دانش چانسلر
 علی گڑھ مسلم یونیورسٹی نے کی۔ ان کی معاونت جناب عبدالحق اور جناب علی میاں کر رہے تھے۔ اور اجلاس
 ڈاکٹر کٹ کر نے کی ذمہ داری غالباً ڈاکٹر ظفر اسحاق انصاری کے ذمہ تھی۔ اس اجلاس میں دو مقالات پیش کئے گئے
 سب کے باقی تینوں حضرات نے تقاریر کیں۔ حصہ لینے والوں کے اسمائے گرامی یہ ہیں :-

- ۱۔ ڈاکٹر عبدالواحد ہالپوٹہ۔ مستشرقین کے بارے میں تاثرات
 - ۲۔ مولانا عبدالقدوس ہاشمی۔ مستشرقین کی کارگزاریوں پر ایک تقریر
 - ۳۔ ڈاکٹر نرگس الدین اصلاحی۔ مستشرقین، استشراق اور اسلام پر مقالہ
 - ۴۔ جناب سید صیاح الدین کاکاخیل۔ موسیو لی بان کی غلطیاں (تقریر)
 - ۵۔ جناب محمد طفیل صاحب۔ شناخت اور اصول فقہ (مقالہ)
- اختتامی کلمات میں سید حامد صاحب نے ان تمام حضرات کی باتوں کا محاکمہ کیا اور یہ اجلاس جو ان کے شروع ہوا تھا ایک
 بجے بعد دوپہر اختتام پذیر ہوا۔

اسی روز شام کے سات بجے چوتھا اجلاس شروع ہوا۔ جس کی صدارت حکیم محمد سعید صاحب فرما رہے تھے اس
 اجلاس میں مندرجہ ذیل حضرات نے اپنے خیالات کا اظہار کیا۔

- ۱۔ تقی الدین ندوی۔ السماع المستشرقین والمتفسرین (عربی)
- ۲۔ ڈاکٹر ابواللیث ندوی، نظیرہ غلطی علی موضوع الاسلام والمستشرقین (عربی)
- ۳۔ ڈاکٹر سید سلمان ندوی۔ اسلام اور مستشرقین (انگریزی)

اس اجلاس میں سید صباح الدین عبدالرحمن صاحب نے دارالمصنفین کی کتب کی اہمیت بیان کرتے ہوئے یہ تجویز پیش کی کہ اگر ان کتابوں کا مختلف زبانوں میں اور خاص طور پر عربی زبان میں ترجمہ ہو جائے تو ان کا استفادہ عام ہو سکتا ہے۔ ان کی اس تجویز کو سہارے ہوئے رابطہ عالم اسلامی کے ڈائریکٹر جناب ڈاکٹر عبد الصبور المرزوق نے فرمایا کہ واقعی ششماہی اکیڈمی کے ان جواہر پاروں سے استفادہ کرنے کے لئے اہل عرب بھی بے چین ہیں۔ اور ہم بھی یہ چاہتے ہیں کہ ان کتابوں کا عربی میں ترجمہ ہو مگر یہ ترجمہ ظاہر ہے اردو دان طبقہ ہی کر سکتا ہے۔ لہذا مناسب یہ ہو گا کہ دارالمصنفین ان کتب کے مناسب تراجم کرائے۔ اور ہمیں دے۔ ہم ان کی طباعت و اشاعت کے جملہ اخراجات برداشت کریں گے۔ آخر میں حکیم محمد سعید صاحب نے اپنے اختتامی کلمات میں یہ تجویز بھی پیش کی کہ اسلام اور مستشرقین پر یہ سیدنا ہر سال ہونا چاہئے۔ جس سے بعض حضرات نے اتفاق کیا اور بعض نے اسے دو سال بعد ہونے کا خیال ظاہر کیا۔

۲۳ فروری کی صبح کو پانچواں اجلاس شروع ہوا۔ جس میں صدارت کر رہے تھے جب کہ علی میاں تو ہر اجلاس کی طرح

ان کے ساتھ تھے۔ اس میں مندرجہ ذیل حضرات نے اپنے مقالات پڑھے۔

- ۱- پروفیسر خواجہ احمد فاروقی مستشرقین کے تصور اسلام کا تاریخی پس منظر (اردو)
- ۲- سید اظہر حسین قرآن اور مستشرقین (انگریزی)
- ۳- ظفر اسحاق انصاری جوزف شناخت اور صحت حدیث (انگریزی)
- ۴- ڈاکٹر اکل ایوبی مغربی مستشرقین کے چند بنیادی مقاصد (اردو)
- ۵- مولانا ضیا الدین اصلاحی کیا مدنی سورتوں میں حضرت ابراہیمؑ کی شخصیت کی سورتوں سے مختلف ہے؟ اسپرنگ کے اعتراضات کا جواب (عربی)

مندرجہ بالا مختلف اجلاس میں پیش کئے گئے مقالات کے علاوہ حسب ذیل مقالات بھی اس سیدنا میں لکھے گئے

یا پیش کئے گئے۔

- ۱- ڈاکٹر عابد رضا بیدار استشرق اور اسلام۔ کل اور آج (اردو)
- ۲- مولانا سعید الرحمن اعظمی ہذا هو الاستشرق فاعدتنا نحوہ (عربی)
- ۳- مولانا قاضی زین العابدین مستشرقین کا اثر ہماری یونیورسٹیوں پر (اردو)
- ۴- ڈاکٹر عماد الحسن فاروقی مغرب کا تصور اسلام اور اس کے سیاسی پہلو (اردو)
- ۵- قاضی عبد الحمید۔ اسلام اور مستشرقین (انگریزی) - جناب عبداللہ سرفراز عالم اسلام اور مستشرقین (انگریزی)
- ۶- الکتور ساد الدین خلیل المستشرقون والسير النبویہ (عربی) - ۸- الاستاذ انور الجندی المستشرقون والاسلام عربی
- ۹- الاستاذ انور الجندی " والقرآن " (۱۰) - " " " " والسنة " (۱۱)

۱۱- الاستاذ نور محمدی المستشرقون والسیرہ النبویہ عربی

۱۱- " " المستشرقون والتاریخ عربی

مقالات کے آخری اجلاس کے بعد دوپہر بارہ بجے زیر صدارت علامہ یوسف القرضاوی و معاونت مولانا ابوالحسن علی ندوی و صباح الدین بخدا رحمن اور حکیم محمد سعید اختتامی اجلاس منعقد ہوا۔ جس کو جناب محمد رابع حسنی ندوی کنڈکٹ کر رہے تھے۔ تلاوت کلام مجید کے بعد جناب رابع ندوی قراردادیں جو مختلف حضرات سے وصول ہو چکی تھیں پڑھ کر سناتے اور مندوبین حضرات ان کی تصدیق کرنے جاتے تھے۔

اس میں مندرجہ ذیل قراردادیں منظور ہوئیں۔

اسلام اور مستشرقین کے موضوع پر جو لٹریچر موجود ہے اور آئندہ بھی جو لٹریچر سامنے آئے اس کا علمی سطح پر مطالعہ و ترجمہ کرنا اور علمی و معیاری بنیاد پر مستشرقین کی غلطیوں کو موثر شکاف کرنے اور ان غلطیوں کی تصحیح کے لئے ایک وضع تصنیفی و تالیفی پروگرام مرتب کیا جائے۔

۱- اسلام تاریخ اسلام، سیرت نبویؐ، تاریخ اسلام کی اہم شخصیتوں ان کے فکری، علمی و ادبی کارناموں سے متعلق اسکول کی سطح سے لے کر یونیورسٹیوں کی سطح تک کے طلبہ کے لئے جدید مذاق کے مطابق ایسی کتابیں تیار کی جائیں جو ان کے مابین صحابہ کا حصہ بن سکیں۔ اور جن سے تعلیم و تدریس کی ہر سطح پر بچوں اور نوجوانوں کے ذہنوں کی تربیت کا کام لیا جاسکے۔

۱- اسلامی موضوعات پر حوالہ جات کی معیاری کتابیں تیار کی جائیں۔

۱- اسلام سے متعلق علم و تحقیق کے جو ادارے پہلے سے موجود ہیں ان کی علمی و تحقیقی سرگرمیوں سے واقفیت حاصل کی جائے اور ان کے یہاں جو کام ہو رہا ہے اسے موجودہ علمی و تحقیقی معیار کے مطابق بہتر اور مفید تر بنانے کی کوشش کی جائے۔

۲- تصنیف و تالیف کے اس تمام کام کا علمی معیار اور تعلیمی مرتبہ دنیا کے موجودہ معیار تحقیق اور جدید اصول تعلیم کے مطابق ہوتا کہ ان کتابوں کا مطالعہ مسلم اور غیر مسلم سبھی لوگ دلچسپی سے کریں۔ اور اسلام اور اسلام سے متعلق دیگر موضوعات پر صحیح معلومات حاصل کر سکیں۔ اور مستشرقین کی کتابوں سے مستغنی ہو سکیں۔

۳- دارالمنصفین نے اسلامی موضوعات پر جو گراں قدر مطبوعات پیش کی ہیں انہیں عربی زبان اور آج کی زمرہ یورپین زبانوں خصوصاً انگریزی میں منتقل کیا جائے۔ تاکہ ان سے بڑے پیمانہ پر استفادہ کیا جاسکے۔ اور اس طرح ہم اس مذاکرہ پر مقاسد کو عملی جامہ پہنا سکیں۔

۴- اسلامی مذاکرہ علمی کے شرکاء مستشرقین کی ان علمی کاوشوں کو قابل قدر سمجھتے ہیں جو انہوں نے اسلامی سرایہ کی حفاظت و بعض لغات اور مفید کتابوں کی نشر و اشاعت میں خاص علمی انداز سے کی ہیں۔ جس سے ان سے استفادہ آسان ہو گیا۔ اس سلسلہ میں "المعجم الفہرست لالغلا الحدیث" بمفتاح کتوز السنہ اور تاریخ ادب کی بعض کتابوں کا نام خصوصیت سے

سکتے ہیں۔

اس طرح ہم بعض حضرات پر پسند اور غیر متناسب مستشرقین کے مطالعہ اسلام اور تہذیب اسلام کو قابل قدر سمجھتے ہیں اور اکثر مستشرقین کی اسلامی ضرورتوں و فنون کے متعلق غلط فہمی اور غلطیوں کی سیاسی عصبیت پر رنج و افسوس کا اظہار کرتے ہیں انہوں نے اسلامی عقیدہ و تعلیم، اقران و مسند، میراث، تاریخ اور تہذیب و تمدن کو غلط رنگ میں پیش کیا ہے۔ جس کے بہت سے عوامل ہیں۔ نفسیاتی تاریخی اور سیاسی بھی۔

۸۔ اسلام اور مستشرقین کے موضوع پر مجلس مذاکرہ کا یہ جلسہ طے کرتا ہے کہ اس موضوع پر دو دو سال کے وقفے سے یہ مجلس مذاکرہ منعقد کی جائے۔ اس سلسلہ میں یہ جلسہ ڈاکٹر شیخ یوسف القرضاوی کی اس پیش کش کو کم دو سال بعد یہ مجلس مذاکرہ قطر میں منعقد کی جائے۔ شکر ہے اور تحسین کے جذبے کے ساتھ قبول کرتا ہے۔ یہ جلسہ جناب حکیم محمد سعید صاحب کا بھی شمار گذارتے اور یہ مجلس مذاکرہ پاکستان میں منعقد کرائی گئے۔

یہ جلسہ یہ بھی طے کرتا ہے کہ اس سلسلہ میں مزید پیش رفت کے لئے دارالمصنفین و اعظم گڑھ میں ایک دفتر رابطہ قائم کیا جائے۔ یہ دفتر سیدنا کے فیصلوں کے مطابق عمل درآمد کرے اور اہم امور میں حسب ذیل فضلا سے رابطہ قائم کرے۔

- | | |
|---|--|
| ۱۔ مولانا سید ابوالحسن علی ندوی۔ صدر مذاکرہ علمی | ۲۔ سید صباح الدین عبدالرحمن۔ ناظم مذاکرہ علمی |
| ۳۔ مولانا سعید احمد کبر آبادی۔ مسلم یونیورسٹی علی گڑھ | ۴۔ پروفیسر ضیاء الحسن فاروقی۔ جامعہ بیہ اسلام آباد |
| ۵۔ ڈاکٹر شیخ یوسف القرضاوی۔ قطر | ۶۔ ڈاکٹر عبدالعبود مزوق۔ سعودی عرب |
| ۷۔ ڈاکٹر محمد فتحی عثمانی۔ لندن | ۸۔ ڈاکٹر عبدالسلام العباس۔ مراکش |
| ۹۔ ڈاکٹر عبداللہ نعیمت۔ سعودی عرب | ۱۰۔ ڈاکٹر عبداللہ عبدالرحمن۔ ترکی۔ سعودی عرب |
| ۱۱۔ ڈاکٹر عبدالوہاب ابوسیدان۔ " | ۱۲۔ ڈاکٹر عبداللہ عبداللہ عبداللہ۔ " |
| ۱۳۔ ڈاکٹر حفصہ احسان الانصاری۔ " | ۱۴۔ پروفیسر سعید حسین نصر۔ ایران |
| ۱۵۔ ڈاکٹر سید سلطان ندوی۔ جنوبی افریقہ | ۱۶۔ ڈاکٹر محمد کمال حسن۔ بیٹنیا |
| ۱۷۔ پروفیسر فرید شمیم احمد۔ پاکستان | ۱۸۔ جناب حکیم محمد سعید صاحب۔ پاکستان |
| ۱۹۔ ڈاکٹر نبی بخش بلوچ۔ " | |

سید صباح الدین عبدالرحمن اس کمیٹی کے سیکرٹری ہوں گے۔ انہیں یہ اختیار ہو گا کہ وہ حضرت مولانا سید ابوالحسن علی ندوی کے مشورہ سے دفتر رابطہ ضروریات اور مناسب اسٹاف مقرر کریں۔

ان قرار دادوں کے خاتمے پر ڈاکٹر یوسف القرضاوی نے دارالمصنفین کی خدمات کے اعتراف کے طور پر تین ہزار روپے دارالمصنفین کی خدمت میں پیش کئے۔ اور کارپردازان شہلی ایٹمیٹی کا خاص طور پر شکریہ ادا کیا۔ آخر میں صباح الدین عبدالرحمن

صاحب نے تمام مندوبین حاضر مجلس اور اعظم گڑھ کے عوام کا شکریہ ادا کیا۔ جنہوں نے اس سیمینار کو کامیاب بنانے میں پوری طرح انہماک سے کام کیا۔ سب سے آخر میں مولانا ابوالحسن علی ندوی کی پُرورد اور لائٹنگ کے حضور بجا جت سے پُرورد عا پر یہ سیمینار بخیر و خوبی اور اپنے مقاصد میں کامیابی کے ساتھ اختتام پذیر ہوا۔

مدرسہ الاصلاح میں اسرائل میں مسرئف، مشہور مدرسہ الاصلاح جس کے فارغان اصلاحی برادری کی تقریبات بدن گڑھ رہی ہے اس مدرسے کو دیکھنے کی تمنا کون سا طالب علم ہے جسے نہ ہو۔ ہمارے وفد کے کبھی ارکان اسلام آباد ہی سے ارادہ کر کے چلے تھے کہ اسرائل میں مدرسہ الاصلاح ضرور دیکھنا ہے۔ اسی طرح دوسری طرف یعنی مدرسہ کے بانی مولانا عبدالحمید فراہی کے پوتے جناب ابوالحسن صاحب جو اس پُرورد آشوب اور میں مدرسے کو جس و نحوہ چلا رہے ہیں بنفس نفیس ہیں لینے کے لئے ۲۲ مارچ کو عظم گڑھ آموہور ہوئے۔ دوپہر کا کھانا کھانے کے بعد ہمارے ساتھ ارکان اور مدرسہ کے کچھ لوگ دو گاڑیوں میں مسرائل میں میر کی طرف روانہ ہوئے۔ اس طرف جاتے ہوئے چونکہ راستہ میں مولانا فراہی کا گاؤں پھر یہ بھی پڑتا تھا اس لئے ہر ایک کی خواہش ہوئی کہ جس خاک سے فراہی جیسا مفسر قرآن اور جید عالم پیدا ہوا ہے اسے بھی ایک نظر دیکھا جائے۔ چنانچہ کوئی ایک گھنٹہ بعد ہم ایک گاؤں سے یاہرائگ تھاک کھیتوں کی ایک قطار کے سامنے کھڑے تھے، اور ہمارے عین سامنے اس ٹوٹے ہوئے مکان کے کھنڈرات تھے۔ جو مولانا فراہی کے کتاب و قلم سے آشنا محققوں نے خود خدا کے لئے ایک بہانہ خانہ کے طور پر بنایا تھا۔ اب اس مکان کی چھت ٹائب، دیواروں پر ٹھاس لگی ہوئی اور وہ کھنڈرات میں تبدیل ہو چکا تھا۔ ارکان وندھیرت، استعجاب میں ڈوب گئے۔ کہ شہر سے بہت دور اس اجاڑ جگہ پر فراہی صاحب بیٹھے تھیں۔ تاہین کا کام کیسے کرتے رہے۔ وہاں سے آگے چلے تو راستے میں شریک و فدائے شرف الدین اصلاحی کا اپنا گھر سنجر پور میں آتا تھا۔ جہاں ان کے والد بزرگوار ہمارے لئے چشمہ براہ تھے۔ چنانچہ کوئی آدھ گھنٹہ بعد ہم سنجر پور میں تھے۔ جہاں اصلاحی صاحب کے اہل خانہ ہماری گنتی کے تازہ رس۔ رسا دل اور مرقی سے تواضع کی۔ بیچیریں وہاں کی مقامی طور پر بہانہ نوازی کا حصہ شمار ہوتی ہیں۔ یہاں پر ایک لاکھی ٹیکتے ہوئے صاحب بنی ہمارا استقبال کیا۔ ان بزرگ سے تعارف کا شرف حاصل ہوا تو معلوم ہوا کہ یہ صاحب ایک ندوی عالم ہیں اور سید سلیمان ندوی واسے بیچ سے کوئی بارہ سال قبل واسے بیچ سے فارغ ہیں۔ ان کی عمر کوئی ۸۰-۹۰ کے لگ بھگ ہوگی۔ افسوس ان سے مزید گفتگو کا موقع نہ مل سکا۔

نمائندہ سنجر پور کی مسجد میں ادا کی۔ اور مسرائل میں کچھ قبل ہم مدرسہ الاصلاح میں تھے۔ مدرسہ الاصلاح کا مختصر تعارف یہاں بے جا نہ ہوگا۔ ۱۳۲۶ھ میں اس دیار کے ایک بزرگ مولانا محمد شفیع مرحوم کی خاصانہ تحریک پر مسرائل کے قریب ایک میدان میں اس مدرسے کی بنیاد رکھی گئی۔ مولانا سنبلی نے اس مدرسے کے اغراض و مقاصد اور طریق کار کا ایک خاکہ تیار کیا۔ اور مولانا حمید الدین فراہی کو اس مدرسے کی نظامت کے لئے حیدرآباد دکن سے بلوایا۔ اس کے بعد مولانا فراہی زندگی کے آخری لمحات تک اس مدرسے سے منسلک رہے۔ اس مدرسہ کے اغراض و مقاصد، نصاب

تعلیم، نظام کار، غرضیکہ ابتدائی سبھی امور مولانا فراہی نے مکمل کئے۔ اس وقت سے آج تک یہ مدرسہ اس علاقے میں مسلمانوں کی مذہبی و دینی تعلیم کا بیڑہ اٹھائے ہوئے ہے۔ اور غیر مساعادت کے گلبیر بادلوں میں علم نبوت کی قندیل جلا رہے آگے بڑھ رہا ہے۔ اس وقت اس مدرسہ کے ناظم اعلیٰ جناب ابو الحسن علی ہیں۔ جو مولانا فراہی کے پوتے ہیں۔

ہماری آہ پورے در سے نے انتہائی جوش و شوق کے ساتھ روایتی انداز میں استقبال کیا۔ دفتر اور دارالمعارف دکھایا گیا۔ بعد ازاں مدرسہ کے مختلف شعبوں کی سیر کرائی گئی۔ آخر میں اس مختصر سے کتب خانے میں ارکان گئے جو تالیفات کے دوران مولانا فراہی کام جمع رہا تھا۔ اس کے اندر ایک الماری بھی رکھی ہے جس میں مولانا فراہی کے زیر مطالعہ کتب کو ایک جگہ جمع کر دیا گیا۔ اور جن کے حواشی پر مولانا فراہی کے اپنے ہاتھوں سے تشریح و توضیحی نوٹس پنسل سے تحریر تھے۔ مغرب کی آواز سے فراغت کے بعد کپڑی کے اس کمرے میں ایک مختصر سا اجتماع ہوا جس میں مولانا فراہی صاحب ایک چٹائی پر بیٹھ کر طلباء کو درس دیتے اور مطالعہ و تصنیف کا کام بھی کرتے تھے۔ اس اجتماع میں مدرسہ کے طلباء نے اپنا ترانہ اس کے بعد کہا۔ طالب علم نے عربی زبان میں مختصر طور پر ترجمہ کی کلمات کہے۔ یہ امر آپ کے لئے خوش کن ہو گا کہ عرب مالک سے کوسوں دور عربی زبان کے لئے انتہائی غیر ملائم مقام پر نئے نئے طلباء مقرر ہو کر اس قرآن کی زبان کو نہ صرف حاصل کرتے ہیں بلکہ اس میں اظہار خیال بھی کیا کرتے ہیں۔ چنانچہ ان کے منہ سے عربی زبان میں ادا کئے گئے یہ کلمات ہمارے لئے خوشی و شادمانی اور پیغام مسرت سے کم نہیں تھے۔ ان کلمات کے جواب میں مولانا عبد القدوس ہاشمی نے طلباء کی کوششوں کو سراہتے ہوئے انتہائی پرورد اور گلو گویہ میں طلباء کو نصیحت فرمائی۔ تقریباً سبھی حاضرین مجلس اشک بار تھے۔ بلکہ بعض حضرات تو فرطاً گریہ سے اپنے جذبات پر قابو نہ پاسکے۔ اور ان کی ہچکیاں بندھ گئیں۔

مولانا کی تقریر کا وہ حصہ یقیناً دلوں سے کبھی محو نہیں ہو سکتا جس سے انہوں نے فرمایا تھا کہ :-

نبوت، ورسالت کی ٹرانسمیشن لائن سے نکلنے والی تعلیمات نیز دینی و اصلاحی باتیں پہنچانے کے لئے یہ اساتذہ ایک ریڈیو سیٹ ہیں جو صدیوں سے وہ ابدی پیغام من و عن اب تک پہنچانے میں کوشاں ہیں۔ ان کی باتیں توجہ، انہماک اور غور سے سنو۔ ان کو دل میں لے دو۔ تا آنکہ تم بھی ایک وقت اس سلسلہ نبوت کی ٹرانسمیشن لائن میں وہی مقام پا جاؤ جو ان اساتذہ کے ہے۔ اور پھر یہ نبوت کا بلغوا عنی و لواءہ، والا پیغام قیامت تک جاری و ساری رہے۔

وقت بہت ہو رہا تھا۔ رخصت ہوئے رات ڈھل چکی تھی۔ طلباء کا رخصت کرنے کو جی نہیں چاہتا تھا بڑھ بڑھ کر اور باہر مصافحہ کرتے اور ہاتھوں کو تھانے کا منظر دیدنی تھا۔ طلباء تھے کہ آگے آگے بڑھ کر ہاتھوں کو ہاتھوں میں لیتے اور بجزرت چپھے پٹے۔ اور دوسروں کو موقع دیتے۔ اسی طرح بہت سا وقت صرف ہو گیا۔ مدرسہ الاصلاح کی طرف سے اراکین و وفد کو فردا فردا مکتبہ الاصلاح کی مطبوعات کا ایک ایک سیٹ ہدیہ پیش کیا گیا۔ ان ہدایا میں مولانا کو نثر اصلاحی صاحب کا مدرسہ کو پیش کیا گیا ایک سپاس نامہ بھی تھا جس کے مندرجہ ذیل اشعار دعوت فکر و نظر دے رہے ہیں۔

یہ مدرسہ تعلیم خود ہی، مکتبہ یہ خود آگاہی کا
اسرار شریعت کھلتے ہیں، اور ان کا عارف ہوتا ہے
تہذیب علوم انسانی، مقصود یہاں تعلیم کا ہے
واپسی اس راستے سے ہوئی اور ۲۲ کی رات، وائے کسشن میں بمشکل شمولیت ہو سکی۔ ہم تب پہنچے جب سید صباح الدین
صاحب کی اس تجویز پر کہ دارالمصنفین کی کتب کا عربی ترجمہ ہونا چاہئے۔ ڈاکٹر عبدالصبور المرزوق ڈائریکٹر جنرل رابطہ عالم
اسلامی اپنے خیالات کا اظہار کر رہے تھے۔

آخر میں حکیم محمد سعید صاحب نے اختتامی کلمات میں بعض مقررین کی باتوں کا محکمہ کرتے ہوئے یہ کہا کہ اگرچہ اس قسم
کا سیمینار منصفانہ کرنے کا کام کسی اسلامی ملک کو کرنا چاہئے تھا تاہم ہندوستان کے مسلمانوں نے یہ فریضہ سرانجام سے
کر اس اہم ضرورت کی طرف مسلمانوں کی طرف مبذول کرانی ہے۔ بلکہ پہلے کا شرف بھی حاصل کر لیا ہے۔ پھر تجویز پیش کی
کہ اسلام اور مستشرقین کے بارے میں یہ سیمینار ہر سال کسی اسلامی ملک میں منعقد ہونا چاہئے۔

جناب حکیم سعید صاحب کی اس اہم اور بے حد ضروری تجویز پر کئی عداوت نے تائید کی۔ آخر کار جامع قطر کے معروف
عالم سید یوسف القرضاوی نے سب حضرات کی بات کو اہمیت دیتے ہوئے اس امر سے اتفاق کیا کہ اس سیمینار کا انعقاد
فوری سے مگر ہر سال اس طرح کی کانفرنس منعقد کرنا عملی طور پر مشکل ہے۔ اس لئے اسے ہر دو سال بعد منعقد کیا جائے
اور دوسرے سال کے آخر میں اس کے انعقاد کا شرف قطر حاصل کرے گا۔

ارض مسقط | ۲۳ فروری کو اعظم گڑھ میں اردو کی مخالفت میں جسے اس صوبہ میں سرکاری زبان کا ثانوی درجہ
دینے کی تحریک چل رہی ہے۔ پیہ جام عام ہڑتال تھی۔ یہ صورت سیمینار کے مندوبین کے لئے کافی حد تک تشویشناک تھی۔
کیونکہ اس روز اختتامی اجلاس کے بعد شریک سیمینار لوگوں نے واپس لوٹنا تھا۔ صبح سویرے جب حملات کا جائزہ لیا گیا تو
صورت کافی شدید سنائی دی۔ تاہم چونکہ آج آخری دن تھا اس لئے صبح کے اجلاس کے بعد اختتامی اجلاس کی تیاریاں بھی سنا
ہی ہو رہی تھیں۔ اس تاریخی اجلاس کے موقعہ کو گنوانے کے لئے ذہن تیار تو نہ تھا مگر مومناتہ بھجن کے مقامی حضرات
اور وہاں کے جامعہ اشرفیہ دارالحدیث کے کارپورائزران کے زبردست اسر پر مولانا ماشمی اور ان کے ساتھ مجھ ناچیر کو یہ
حضرات موٹے جانے کے لئے کامیاب ہو گئے۔

اگرچہ پیہ جام ہڑتال تھی مگر ہم اپنی گاڑی لے کر علی رغم انفسہم بھرے بانڈر سے گذر کر مٹو کی طرف روانہ ہوتے یہ
عجیب بات ہے کہ اس ضلع میں مٹو ایک ایسا مقام ہے جہاں مسلمانوں کی تعداد ۹۰ فیصد کے لگ بھگ ہے۔ یہاں پر مسلمانوں کے
کئی مدارس ہیں۔ انہی میں سے ایک جامعہ اشرفیہ دارالحدیث ہے جس کی بنیاد ۱۹۵۵ء میں محدث کبیر محمد عبداللہ الشالی نے عمارت
کے ایک گروہ کے تعاون سے رکھی۔ اس جامعہ کے مقاصد میں کتاب و سنت کی تعلیم کو بنیادی حیثیت حاصل ہے۔ اس کے

ساتھ ساتھ خالص دینی ماحول، بدعات و خرافات کے خلاف ذہنی تیاری، اسلامی ثقافت، تمدن کی تعلیم اور صالح نوجوان پیدا کئے جاتے ہیں۔ کوئی ڈیڑھ گھنٹہ بعد از الحدیث پہنچے۔ تو وہاں طلبہ اور اساتذہ کو چوتھم براہ پایا۔ مدرسہ میں ایک استقبال اور پھر ایک جلسہ کے لئے باقاعدہ انہوں نے لاؤٹ سپیکر وغیرہ کا انتظام کر رکھا تھا۔ جلسے کی کارروائی کا آغاز تلاوت سے ہوا۔ پھر مہمانوں کا خیر مقدم ایک نظم کی صورت میں کیا گیا۔ جس کے چند اشعار آپ بھی ملاحظہ فرمائیں۔

آج کیوں دل کو بہار سے شادمانی ہے عظیم
جن کی خاطر تھے دیدہ و دل فرخشاں راہ
ایک پیغام مسرت کے آئی ہے نسیم
جامعہ اتریبہ کے مہمان بن کر ہیں مقیم

ان مسلمانوں میں سرکردہ اور ارشد متوکل علی خزانہ کے قدیم خوشہ بین مولانا عبدالقدوس ہاشمی صاحب کو مخاطبہ کریوں گویا ہوتے

آپ کی ذات گرمی مستزن انوار ہے
مرد عاقل را بیان مختصر کافی تراست
آپ ہیں دریائے علم و فضل کے دریا میں
دریہاں مانند تو ہرگز ندیدہ شد فہیم

مولانا ہاشمی کو اس خاک سے خاص محبت اور وابستگی رہی ہے چنانچہ ان کا خطاب اگرچہ مختصر اور بیچوں کے لئے تھا تاہم اس میں جھوٹوں کے لئے ہندونہ صانع کے ساتھ ساتھ بڑوں کی رہنمائی کے لئے کلمات بھی کہہ گئے۔ اور حاضرین نے بڑی دلچسپی سے سنے۔

وقت کی قلت کے سبب زیادہ دیر قیام نہ کر سکے۔ پھر واپسی پر ہاشمی صاحب نے پچاس سال قبل کے کچھ لوگوں کو یاد فرمایا۔ ان سے خود جا کر ملے بلکہ راستے میں۔ اس گھر بھی گئے جہاں آپ نے بچپن میں تعلیم کے دوران چند سال قیام کیا تھا۔ اس پر مستزاد یہ کہ اس بہن سے بھی ملاقات ہو گئی جو لڑکپن میں ہاشمی صاحب کی تواضع کیا کرتی تھی۔

منو پورے ضلع میں کھڑی کی بنانی میں عمدگی کے طور پر مشہور ہے۔ مئی کے لوگوں نے اپنی محبت اور دلنوازی کے ثبوت کے طور پر اپنا ایک عمدہ تحفہ سلکی روہال کی صورت میں اراکین و فد کو دیا۔ جوان کی یاد کبھی بھی دلوں سے محو نہ ہونے دے گا اس جلدی میں مولانا حبیب الرحمن اعظمی محقق مصنف عبدالرزاق سے ملاقات نہ ہو سکی جو اس روز مسو میں ہی تشریف فرما تھے اس امر کا تعلق ہی رہے گا۔

واپس اعظم گڑھ کوئی دو بجے کے قریب پہنچے تو اختتامی اجلاس آخری مراحل میں تھا۔ دوپہر کا کھانا کھایا اور علی میاں سے لکھنؤ کے لئے روانگی کی ہدایات لیں۔ یہ خیال رہے کہ اراکین و فد کو لکھنؤ جانے کی دعوت اسلام آباد ہی میں مل گئی تھی چنانچہ ندوۃ العلماء کی طرف سے ایک بس میں ارکان و فد اور طلبہ و اساتذہ ندوہ ۳۳ کی شام کو لکھنؤ کی طرف روانہ ہوئے۔ جناب نیرانا سعید الرحمن اعظمی اور جناب سلمان حسن ندوی کی سرکردگی میں یہ قافلہ تقریباً پوری رات رواں رہا۔ چنانچہ صبح چار بجے ہم ندوہ پہنچے۔

ندوة العلماء میں | ۱۸۹۸ء میں حضرت مولانا محمد علی مونگیری رحمۃ اللہ علیہ کی سرکردگی میں ملک کے ممتاز علماء و مشائخ کے بریل مشوروں اور ملاقاتوں کے بعد ندوة العلماء کے دارالعلوم کی بنیاد رکھی گئی۔ اس دارالعلوم میں مسلمانوں کے قدم تعلیمی نصاب کی قباحتوں سے گریز اور جدید تعلیمی ضرورتوں کے پیش نظر ایک متوازن نصاب تعلیم کی تشکیل اور بڑی حد تک اس کا نفاذ عمل میں آیا جس میں ایک طرف تو علوم دینیہ میں پختگی اور دوسری طرف عربی زبان و ادب میں مہارت تیسری طرف علوم جدیدہ سے حسب ضرورت واقفیت کو بنیادی اہمیت دی گئی۔ اس کی تعمیر و ترقی میں ملت کے ممتاز اہل قلم و ادب فکر اور محض حضرات نے حصہ لیا۔

علامہ شبلی نعمانی کی مساعی جیلہ سے دارالعلوم میں خصوصی طور پر علمی و تحقیقی ذوق پیدا ہوا۔ ان کے بعد علامہ سید سلیمان ندوی نے جو ایک طرف علامہ شبلی کے نامور شاگرد اور دوسری طرف حضرت مولانا اشرف علی تھانوی کے خلیفہ مجاز تھے۔ اس ادارہ کو علمی سرپرستی فرمائی۔

اب تقریباً ایک صدی ہو رہی ہے کہ یہ دارالعلوم دینی و علمی خدمات سر انجام دے رہا ہے۔ ملک کی علمی و عملی زندگی کے اکثر شعبوں میں اس وقت ندوة العلماء کے فضلاء اپنے دینی و علمی امتیاز کے ساتھ پہچانے جاتے ہیں۔ اس ادارہ علمی میں پہنچنے کے بعد ہم نے محسوس کیا کہ جیسے ہم کسی عربی ملک کی بڑی جامعہ میں پہنچ گئے ہیں اور اردگرد کے علمی مکتبہ طلباء عربی میں محو گفتگو پائے۔ چاق و چوبند علم و فن میں منہمک اور چار دانگ عالم سے بیگانہ یہ سرفروشان نام کے شہر میں پہنچ کر جو شادمانی و مسرت ہمیں ہوئی اس کا کوئی ٹھکانہ نہ تھا۔

صبح سویرے مولانا علی میاں کے ہاں روایتی اور پرتکلف لکھنوی انداز پر چنے گئے ناشتے سے فراغت کے بعد علی میاں نے ارکان وفد کو دارالعلوم کا ایک سرسری تعارف کرایا۔ پھر الگ الگ شعبوں کی کارکردگی سے آگاہ کرنے کی خاطر ارکان کو ساتھ لئے مختلف شعبے دکھاتے رہے۔ مجلس تحقیقات و نشریات اسلام کا شعبہ خاص طور پر توجہ کو مرکز بنا۔ مولانا نے اس مجلس کی سرگرمیوں پر پوری طرح روشنی ڈالی۔ یہ مجلس ندوہ کے تحت ادارہ نہیں بلکہ ندوہ اعلا کے ناظم اور متعدد فضلاء اس کے موسس اور روح رواں ہیں۔ اس مجلس کا قیام اہم ترین دعوتی و اصلاحی مرکز کے عمل میں آیا تھا۔ اس مجلس کے ارکان نے بیش قیمت کتب تصنیف کیں۔ ان کی مطبوعات کو ملک و بیرون ملک قدر کی نگاہ سے دیکھا جا رہا ہے۔ مجلس نے بیک وقت اردو، عربی، انگریزی اور ہندی زبانوں میں بہت سی کتابی تصانیف کی ہیں۔ اب ان زبانوں میں بنگلہ کا اضافہ بھی کر دیا گیا ہے۔

مجلس کی عمارت سے نکل کر اس نئی عمارت میں داخل ہوئے جس کی تکمیل غالباً اس سال ہو جائے گی۔ یہ عمارت ندوہ کے کتب خانہ کے لئے خاص طور پر بنائی گئی ہے۔ یہ خیال رہے کہ اس وقت ندوہ کا کتب خانہ عباس مال میں ہے۔ یہاں جگہ کی قلت کا شدت سے احساس ہوتا ہے۔ سب سے آخر میں مولانا ہمیں دارالعلوم کی قدیم ترین عمارت عبا کا

ہال میں سے گئے۔ اس ہال کا تاریخی بلکہ تازہ نسخہ ساز رومی دروازہ سے ہم داخل ہوتے۔ اس دروازے نے بڑے بڑے
جید علماء، مہتمم فنساز، علم و ادب کے ماہرین اور سرکردہ شخصیات کو دیکھا ہے۔ اس کی ایک ایک محراب اس امر کی
گواہی دے رہی ہے کہ یہاں کتنے ہی فضلاء آئے اور اس مادر علمی سے سرفراز ہوئے۔

ہال میں داخل ہوتے ہی ایک عجیب منظر نظر آیا۔ دماغ کے ساتھ ہی دائیں جانب بڑے بڑے پوسٹروں پر پاک
کی سرزمین سے اٹھتے والے علماء ان کی خدمات اور تالیفات سے بھرپور مگر جامع اور دلنشین انداز سے بزبان
عربی تعارف کرایا گیا ہے۔ ہر ایک پوسٹر کے سامنے علی میاں ٹھہرتے اور ان میں ندوہ کی خدمات، پاک و ہند کے علماء
کی کارگزاریاں اور مساعی کو بیان کرتے آخر تک چلے گئے۔ یہ کوئی پچاس کے قریب پوسٹر ہوں گے جن پر اس پوسٹ
خطے کی علمی، ثقافتی اور دینی خدمات کو کوڑے میں بند کر کے صرف ایک ہی نظر میں پیش کر دیا گیا ہے۔ انداز اس قدر دل
نشیں ہے کہ ہر ایک بات دل میں اتر جاتی ہے۔ اس رو کی الٹی جانب انہی پوسٹروں کو اردو زبان میں اور ساتھ ہی ندوہ کی
خدمات پیش کی گئی ہیں۔ جو ہر آنے والے کو ایک ہی نظر میں بیک لمحہ ندوہ کی پوری تاریخ و خدمات سے آگاہ کر دیتے ہیں انہی
پوسٹروں میں ایک پوسٹر ندوہ کے بارے میں مولانا عبدالمجید ریبادی کا پرشکوہ اور وقیع تبصرہ بعنوان "ندویت کوئی
مادی ڈپلومایا کاغذی سند نہیں" پڑھنے پر میں نے حضرت مولانا علی میاں سے عرض کیا کہ اس قدر جامع بات شاید ہی
کسی نے ندوہ کے بارے میں کہی ہو۔ مولانا نے فرمایا کہ اس عبارت کے پیش نظر آپ سب حضرات ندوی ہیں۔ اور ندوہ کا
مشن ہی چلا رہے ہیں۔

اس راؤنڈ کے آخر میں عباس ہال میں بلند چبوترے پر بچھے ہوئے تصوفوں پر بیٹھے ہوئے خالص طور پر ہیں بلکہ
فرمایا کہ یہی وہ جگہ ہے جہاں پر ۱۹۱۲ء میں عالم عربی کے جید عالم علامہ رشید رضا نے فصیح و بلیغ عربی خطبہ شروع کیا
تو علامہ شبلی نعمانی نے فرمایا کہ ہے کوئی شخص جو اس خطبے کا ترجمہ بھی کر سکتا ہے۔ چنانچہ مجمع پر سنا چھا گیا۔ پھر دیکھا
کہ ایک کونے سے ایک فوجی طالب علم نما نوجوان اٹھا۔ اور اس نے اس ترجمے کی اجازت چاہی۔ پھر پورے مجمع نے
دیکھا کہ اس ۲۲ سالہ لڑکے نے اس فصیح و بلیغ خطبے کا اردو ترجمہ اس مہارت اور فصاحت و بلاغت کے ساتھ کیا کہ
ترجمہ ترجمہ نہ رہا بلکہ اصل اردو زبان میں خطبہ بن گیا۔ حاضرین نے خسوس کیا کہ واقعی ترجمے کا حق ادا ہو گیا ہے۔ آپ
جانتے ہیں وہ نوجوان کون تھا؟ وہ تھے ابوالکلام آزاد جن کی زبان دانی کا لوہا ہر کس و ناکس مانتے ہیں۔

اس کے بعد دوپہر کو ندوہ کی جمعیت اصلاح کے زیر اہتمام عرب مہمانان ڈاکٹر عبد الصبور المرزوق اور سید محمد محمود
الطنطاوی کی پذیرائی و ترحیب کے لئے جمعیت کے خاص ہال میں ایک اجلاس ہوا۔ پورے اجلاس کی کارروائی نہایت
فصیح و بلیغ عربی زبان میں سننے میں آئی۔

شام چار بجے کے قریب، ندوہ کے مہمان خانے میں ہند کے علمی اقدار پر گذشتہ پونی صدی سے چھائی ہوئی شخصیت

حضرت ولانا منظور احمد نعمانی سے ملاقات کا شرف حاصل ہوا۔ غالباً اس روز مولانا عبدالمجاہد دریادی کے انتقال کے بعد سے صدق جدید کے ایڈیٹر حکیم عبدالقوی صاحب سے بھی ملاقات ہوئی۔ اس روز شام کو جمعہ الاصلاح کے ہال میں جمعیت کی طرف سے صرف پاکستانی وفد کے اعزاز میں ایک جلسہ ہوا جس میں تلاوت قرآن کے بعد وہ کاثرانہ اپنی خاص دھن میں سنایا گیا۔ ذیل میں ہم اس کے چند بند درج کر رہے ہیں۔ جن سے آپ کو اندازہ ہو گا کہ اس ترانے کو ہر لفظ اپنے اندر ندوہ کے مقاصد اور امنگیں سمویا ہوا ہے۔

ہم نازشیں ملک و ملت ہیں ہم سے ہے درخشاں صبح وطن

ہم تابشیں ہیں ہم نور یقین، ہم حسن عمل، ہم خلق حسن

وہ شمع یہاں پہلے چلتی ہے جس شمع سے دنیا روشن ہے

وہ پھول یہاں پر کھلتا ہے جس پھول سے گلشن گلشن ہے

یہ اہل وفا کا مرکز ہے، یہ اہل صفا کا مخزن ہے

شہبازہ یہاں پر پلتے ہیں یہ لعل و گہر کا معدن ہے

ہم نازشیں ملک و ملت ہیں ہم سے ہے درخشاں صبح وطن

ہم تابشیں ہیں ہم نور یقین، ہم حسن عمل، ہم خلق حسن

جو ساز یہاں پر چھڑتا ہے کہتے ہیں حرم کا ساز ہے وہ

سینوں میں ہے جو بھی راز یہاں اور اصل حجازی راز ہے وہ

جو گونجتی ہے آواز یہاں، جادو سے بھری آواز ہے وہ

جو دل نہ کہنے اس کی جانب بے سوز ہے وہ بے ساز ہے وہ

انگلے روز یعنی ۲۵ فروری کو پہلا وقت کو مشہر کے قابل دید مقامات دیکھنے کے لئے نکالا۔ اس مقصد کے لئے

ہم لکھے تو جتنے مگر کوئی خاص سیر نہ ہو سکی۔ اس گھومنے پھرنے میں اتنا وقت صرف ہو گیا کہ میں نے جو صفائی لاہوری

کی نشست نو لیس، پیرادب عرب کی اونچی کلاس کے سامنے ایک لیگچر دینا تھا وہ بھی رہ گیا۔ واپس پہنچے تو اسٹیشن جانے

کی تیاریاں ہو ہی نہیں تھیں۔ کھانا کھا کر جلدی سے اسٹیشن روانہ ہوئے یہاں سے ہم نے امرتسر جانا تھا۔ یہ اس موقع

پر بہت بڑی بھول ہو گئی۔ اگر میں اس امر کا تذکرہ نہ کر سکا کہ بھارت کے مسلمانوں کا خلوص، محبت اور دوسرے

مسلمانوں سے شیفتگی ویدنی ہوتی ہے۔ آپ حیران ہوں گے کہ ہماری روانگی کے وقت ندوہ کے لوگ کس انداز محبت

سے ہمیں الوداع کر رہے تھے۔ اس الفت کا تو کوئی جواب نہیں کہ ایک بڑی ٹوکری میں حضرت مولانا علی میاں

نور زاد راہ کے دلوں پر بہت سا کھانا اور پھل رکھوا دئے جیسے ایک ماں اپنے بچے کو سفر پر روانہ کرتے ہوئے

اللہ کی امان میں دینے کے ساتھ ساتھ اس کی دیگر ضروریات کے پیش نظر کھانا بھی ساتھ دیتی ہے۔ شفقت پوری اور نسبت مادری کا یہ نمونہ ہم نے دو جگہ روانگی کے وقت دیکھا ہے۔ یعنی پہلے جب ہم شبلی ایڈیٹی سے لکھنؤ کے لئے چلے گئے۔ تب سید صباح الدین عبدالرحمن صاحب نے اسی خلوص و محبت کا اظہار کیا تھا اور اب لکھنؤ سے امرتسر تے ہوئے مولانا علی میاں نے محبت کا تحفہ ساتھ کر دیا۔ حقیقت میں یہ دونوں تحفے ہمیں راہ میں بہت کام آئے اور کسی طرح بھی اسٹیشنوں کے کھانوں کا محتاج نہیں ہونے دیا۔

گوردانک یونیورسٹی آمادی امرتسر روڈ پر خالصہ کالج سے متصل ایک وسیع میدان میں بالکل نئی تعمیر ہو رہی ہے جس کی عمارت مختلف شعبے اور نظام کارابھی ابتدائی مراحل ہی میں ہیں۔ ہم اس محفلت میں صرف لائبریری میں جاسکے۔ کتب خانے کا نظام بہت اعلیٰ اور مختلف مضامین کے تحت ذخیرہ کتب کا سیکشن اچھا پایا۔ چلتے وقت جناب گوپال سنگھ نے لائبریری کی کچھ مطبوعات ادارہ تحقیقات اسلامی کے کتب خانے کے لئے ہدیہ پیش کیں۔

ہم ہندوستان سے محبت و الفت کے سبب تحفے لے کر ۲۶ فروری ۱۹۸۲ء کو وطن عزیز کی سرزمین پر پہنچ چکے تھے۔ دونوں ممالک کے کسٹم کے عملہ نے ہمارے اس علمی وفد کے ساتھ ہر دونوں موقع پر بے حد خوش خلقی اور بے حد پزیرائی کا سلوک کیا۔ جو شکریہ کے مستحق ہیں:

بقیہ ص ۳۵

مدارس سے حدیث

حضرت صلی اللہ علیہ وسلم نے ایک وقت مقرر فرما رکھا تھا۔ اور امہات المؤمنین کو بھی اللہ تعالیٰ نے فقہائیت کا معتد بہا حصہ عطا فرمایا۔ کہ جب انہیں کوئی مسئلہ درپیش ہوتا اور جیسا کہ وجہ سے وہ اس بارے میں حضور سے نہیں پوچھ سکتی تھیں تو وہ اس مسئلہ کو امہات المؤمنین کے سامنے بیان کرتیں۔ تو اس میدان میں امہات المؤمنین کا حصہ بھی کسی طرح کم نہیں۔ تو اس وقت تبلیغ و اشاعت کے مختلف طریقے تھے۔ مثلاً قبائل کو وفد بھیجنا۔ حضور صلی اللہ علیہ وسلم کے دعوتی مکتا سب مختلف بادشاہوں کے نام اور آپ کے خطبات۔ فتح مکہ کے دوران احکام و احادیث کا دفتر حصہ نشر پذیر ہوا۔

خط و کتابت

کرتے وقت خریداری نمبر کا حوالہ ضرور
دیجئے